

॥ श्रीबालात्रिपुरसुन्दरीस्तोत्रम् ॥

.. Balatripurasundaristotram ..

sanskritdocuments.org

May 21, 2017

.. Balatripurastotram ..

॥ श्रीबालात्रिपुरसुन्दरीस्तोत्रम् ॥

Sanskrit Document Information



Text title : shrIbAlAtripurasundarIstotram

File name : bAlAtripurasundarIstotram.itx

Location : doc_devii

Language : Sanskrit

Subject : philosophy/hinduism/religion

Transliterated by : Pankaj Dubey dr.pankaj.dubey at gmail.com

Proofread by : Pankaj Dubey dr.pankaj.dubey at gmail.com

Description-comments : rudrayAmale bhairava-bhairavI saMvAde

Latest update : April 15, 2015

Send corrections to : Sanskrit@cheerful.com

Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

May 21, 2017

sanskritdocuments.org



॥ श्रीबालात्रिपुरसुन्दरीस्तोत्रम् ॥

॥ श्री बालात्रिपुरसुन्दर्यै नमः ॥

॥ पूर्वपीठिका ॥

श्री भैरव उवाच

अधुना देवि ! बालायाः स्तोत्रं वक्ष्यामि पार्वति ! ।

पञ्चमाङ्गं रहस्यं मे श्रुत्वा गोप्यं प्रयत्नतः ॥

॥ विनियोग ॥

ॐ अस्य श्रीबालात्रिपुरसुन्दरीस्तोत्रमन्त्रस्य

श्री दक्षिणामूर्तिः ऋषिः, पङ्क्तिश्छन्दः,

श्रीबालात्रिपुरसुन्दरी देवता, ऐं बीजं, सौः शक्तिः,

ह्रीं किलकं, श्रीबालाप्रीतये पाठे विनियोगः ।

॥ ऋष्यादि न्यास ॥

ॐ श्री दक्षिणामूर्तिऋषये नमः - शिरसि ।

ॐ श्री पङ्क्तिश्छन्दसे नमः - मुखे ।

ॐ श्रीबालात्रिपुरसुन्दरी देवतायै नमः - हृदि ।

ॐ ऐं बीजाय नमः - नाभौ ।

ॐ सौः शक्तये नमः - गुह्ये ।

ॐ ह्रीं कीलकाय नमः - पादयोः ।

ॐ श्रीबालाप्रीतये पाठे विनियोगाय नमः - सर्वाङ्गे ।

॥ करन्यासः ॥

ॐ ऐं अङ्गुष्ठाभ्यां नमः ।

ॐ ह्रीं तर्जनीभ्यां नमः ।

ॐ सौः मध्यमाभ्यां नमः ।

ॐ ऐं अनामिकाभ्यां नमः ।

ॐ ह्रीं कनिष्ठिकाभ्यां नमः ।

ॐ सौः करतलकरपृष्ठाभ्यां नमः ।

॥ अङ्गन्यास ॥

ॐ ऐं हृदयाय नमः ।
 ॐ ह्रीं शिरसे स्वाहा ।
 ॐ सौः शिखायै वौषट् ।
 ॐ ऐं कवचाय हुम् ।
 ॐ ह्रीं नेत्रत्रयाय वौषट् ।
 ॐ सौः अस्त्राय फट् ।

॥ ध्यान ॥

अरुणकिरणजालै रञ्जिताशावकाशा ।
 विधृतजपवटीका पुस्तकाभीतिहस्ता ।
 इतरकरवराढ्या फुल्लकह्लारसंस्था ।
 निवसतु हृदि बाला नित्यकल्याणरूपा ॥

॥ मानस पूजन ॥

ॐ लं पृथिवीतत्त्वात्मकं गन्धं श्रीबालात्रिपुराप्रीतये समर्पयामि नमः ।
 ॐ हं आकाशतत्त्वात्मकं पुष्पं श्रीबालात्रिपुराप्रीतये समर्पयामि नमः ।
 ॐ यं वायुतत्त्वात्मकं धूपं श्रीबालात्रिपुराप्रीतये घ्रापयामि नमः ।
 ॐ रं अग्नि तत्त्वात्मकं दीपं श्रीबालात्रिपुराप्रीतये दर्शयामि नमः ।
 ॐ वं जलतत्त्वात्मकं नैवेद्यं श्रीबालात्रिपुराप्रीतये निवेदयामि नमः ।
 ॐ सं सर्वतत्त्वात्मकं ताम्बूलं श्रीबालात्रिपुराप्रीतये समर्पयामि नमः ।

॥ मूल श्रीबालास्तोत्रम् ॥

वाणीं जपेद् यस्त्रिपुरे ! भवान्या बीजं निशीथे जडभावलीनः ।
 भवेत् स गीर्वाणगुरोर्गरीयान् गिरीशपत्नि प्रभुतादि तस्य ॥ १ ॥ var प्रभयार्दि
 तस्य
 कामेश्वरि ! त्र्यक्षरी कामराजं जपेद् दिनान्ते तव मन्त्रराजम् । var जपेद् रतान्ते
 रम्भाऽपि जृम्भारिसभां विहाय भूमौ भजेत् तं कुलदीक्षितं च ॥ २ ॥
 तार्तीयकं बीजमिदं जपेद् यस्त्रैलोक्यमातस्त्रिपुरे ! पुरस्तात् ।
 विधाय लीलां भुवने तथान्ते निरामयं ब्रह्मपदं प्रयाति ॥ ३ ॥
 धरासद्मत्रिवृत्ताष्टपत्रषड्गोणनागरे ।
 विन्दुपीठेऽर्चयेद् बालां योऽसौ प्रान्ते शिवो भवेत् ॥ ४ ॥

॥ फलश्रुति ॥

इति मन्त्रमयं स्तवं पठेद् यस्त्रिपुराया निशि वा निशावसाने ।
स भवेद् भुवि सार्वभौममौलिस्त्रिदिवे शक्रसमानशौर्यलक्ष्मीः ॥ १ ॥

इतीदं देवि ! बालाया स्तोत्रं मन्त्रमयं परम् ।
अदातव्यमभक्तेभ्यो गोपनीयं स्वयोनिवत् ॥ २ ॥

॥ श्रीरुद्रयामले तन्त्रे भैरवभैरवीसंवादे
श्रीबालात्रिपुरसुन्दरीस्तोत्रम् ॥

Encoded and proofread by Pankaj Dubey dr.pankaj.dubey at
gmail.com

.. Balatripurasundaristotram ..

was typeset using Xe_{La}TeX 0.99996
on May 21, 2017

Please send corrections to sanskrit@cheerful.com

